

## **Skip til rannsóknir av makrelstovninum fyri Havstovuna frá 22. juni til 20. juli 2022**

Havstovan søkir eftir nótaskipi at gera vísindaligar rannsóknir av makrelstovninum í summar. Rannsóknirnar verða fíggaðar við granskingarkvotu. Upp til 2000 tons av makreli eru sett av at fígga rannsóknirnar. Kvotan kann fiskast í føroyskum ella altjóða sjógvi, og verður latin sum egin árskvota sambært § 51 í lógini um fyrisiting av sjófeingi í 2019. Tíðarskeiðið og krøvini, ið skipið skal lúka, eru lýst niðanfyri.

**Freistin at søkja er mánadagin 30. mai 2022 við telduposti til [hav@hav.fo](mailto:hav@hav.fo)**

Tað ella tey reiðarí (skip), ið lúka krøvini, verða biðin um at geva boð uppá, hvussu stóran part av kvotuni, tey kunnu gera rannsóknirnar fyri. Tikið verður av nøktandi tilboði.

### **Tíðarskeið:**

Rannsóknirnar verða í tíðarskeiðinum 22. juni til 20. juli 2022. Fyrstu dagarnir verða brúktir til fyrireikingar áðrenn siglt verður. Kanningin verður gjørd sum partur av eini felags kanning, har Føroyar, Ísland, ES (Danmark), Grønland og Noreg luttaka.

### **Krøv til skipið, tá søkt verður:**

- Skipið skal hava galdandi fiskiloyvi.
- Ekkólodd: Simrad EK 60 ella EK 80 lodd við bæði 38 og 200 kHz splitbeam botnum.
- Skipið skal hava tóvmegi til at tóva flóttitrolið (Vónin 832 m MULTPELT) í vatnskorpuni við upp til 5 míla ferð. Reiðskapurin er eitt Vónin 832 m MULTPELT flóttitrol við tilhoyrandi útgerð. Lemmar svarandi til Injector F-15, 6 m<sup>2</sup>, 2000 kg. Vektir á grunnin 2 x 400 kg.
- Trolveirur: Av tí at tóvað verður í vatnskorpuni, skal skipið hava flótiveir (Dynema ella líknandi, í minsta lagi 500 m). Gjølrigt skal eisini verða at tóva djúpari við somu útgerð.
- Skipið skal hava trol sensorar, ið skulu brúkast til at máta ymsar parametrar á trolinum/lemmunum (Scanmar, Simrad og/ella Marport sensorar).
- Skipið skal hava koyggjupláss til fimm fólk frá Havstovuni, t.v.s. minst fyra kømur.
- Kanningarumhvørvið umborð: Tað skal vera gjølrigt at standa innandura og taka sýni av veiðuni. Her skal borðpláss (minst 100x60 cm) vera til mátibretti og elektroniska vekt.
- Internetsamband skal vera umborð við eini vælvirkandi LAN-skipan. EK60-ekklodd teldan og arbeiðsteldurnar skulu hava samband við (lan)netið umborð.
- Á brúnni skal vera pláss til tveir granskarar at sita við skriviborð og viðgera tølini.

### **Útreiðslur í sambandi við kanningina:**

Skipið skal bera útreiðslurnar, sum Havstovan hevur í sambandi við makrelkanningarnar í summar. Útreiðslurnar verða mettar at liggja ímillum 500.000 og 900.000 krónur, og fevna um ymsa útgerð í sambandi við kanningarnar, umframt útreiðslur hjá Havstovuni í sambandi við siglingina og til viðgerð av data og sýni, sum eru tikin umborð. Endaligu útreiðslurnar verða gjørdar upp eftir túrin.

### **Umsóknin skal sendast til:**

Havstovan (hav@hav.fo)

Nóatún 1

100 Tórshavn

**Att: Erling í Liða**